



மாநில சுயாட்சியை வென்றெடுக்கும்

மக்களுக்கான அரசு ஒன்றியத்தில் அமைய ஓய்வின்றி உழைப்போம்!

அண்ணா நினைவு நாளையொட்டி - முதல்வர் மு.க.ஸ்டாலின் வலைதளப் பதிவு!

மாடரிட், (ஸ்பெயின்) பிப். 4-

கழகத் தலைவர் - முதல்வர் மு.க.ஸ்டாலின் அவர்கள், நேற்று, தமிழ்நாட்டின் தலைமகனான, பேரறிஞர் பெருந்தகை அண்ணா அவர்களின் 55வது நினைவு நாளையொட்டி, ஸ்பெயின் நாட்டின், மாடரிட் நகரில் தாம் தங்கியுள்ள இடத்தில், அண்ணா திருவுருவப் படத்திற்கு மாலை அணி வித்து வணங்கினார்.

இந்நாளில் அவர் விடுத்த சமூக வலைதளப் பதிவில், "மாநில சுயாட்சியை வென்றெடுக்கும் மக்களுக்கான அரசு, ஒன்றியத்தில் அமைய ஓய்வின்றி உழைக்க வேண்டும்!" என்று குறிப்பிட்டுள்ளார்.

பேரறிஞர் அண்ணா அவர்களின் நினைவு நாளையொட்டி முதலமைச்சர் மு.க. ஸ்டாலின் அவர்கள் சமூக வலைதளத்தில் வெளியிட்டுள்ள பதிவு வருமாறு:-

தமிழ்த்தாயின் தலைமகனாகப் பிறந்து, நமக்கெல்லாம் அண்ணனாக அறிவு மன்னனாக வழிகாட்டிய பேரறிஞர் பெருந்தகை அண்ணா அவர்களின் நினைவுநாள்!

இன்று அமைதிப் பேரணியாகச் சென்ற கழக உடன்பிறப்புகள், பேரறிஞர்



அண்ணா சொன்ன கடமை கண்ணியம் கட்டுப்பாட்டோடு உழைத்து மாநில சுயாட்சியை வென்றெடுக்கும் மக்களுக்கான அரசு ஒன்றியத்தில் அமைய ஓய்வின்றி உழைக்க வேண்டும்!

எண்ணித் துணிக் கரும்பு!

இவ்வாறு தமது சமூக வலைதளப் பதிவில், முதல்வர் மு.க.ஸ்டாலின் அவர்கள் குறிப்பிட்டுள்ளார்.

பாதுகாப்புத் துறையை வலுப்படுத்த,

ஒன்றிய அரசிடம் ஏதேனும் திட்டங்கள் உள்ளதா?

மக்களவையில் டாக்டர் எஸ். ஜெகதிரட்சகன் கேள்வி?

புதுடெல்லி, பிப்.4- திராவிட முன்னேற்றக் கழகம், அரக்கோணம் நாடாளுமன்ற உறுப்பினர், டாக்டர் எஸ்.ஜெகதிரட்சகன் மக்களவையில், பாதுகாப்புத் துறையை மேம்படுத்த ஒன்றிய அரசிடம் ஏதேனும் செயலாக்க திட்டங்கள் உள்ளனவா? என்றும், பாதுகாப்புத் துறையில் ஆராய்ச்சியை வலுப்படுத்தவும், நாட்டின் இளைஞர்களுக்கு வேலை வாய்ப்புகளை பெருக்கவும் ஒன்றிய அரசு என்னென்ன நடவடிக்கைகளை எடுத்துள்ளது என்றும், அதன் விவரங்களை உறுப்பினர்களுக்கு தெரிவிக்க இயலுமா? என்று ஒன்றிய அரசின் பாதுகாப்புத்துறை இணையமைச்சர், அஜய் பட் அவர்களிடம் கேள்வி எழுப்பினார்.

இதற்கு ஒன்றிய அரசின் பாதுகாப்புத்துறை இணையமைச்சர் அவர்கள் அளித்த பதில் வருமாறு:

தனியார் மற்றும் அரசுத் துறைகளின் மூலம் பாதுகாப்புத் துறையில் தளவாடங்களை கொள்முதல் செய்யும் வகையில், பாதுகாப்புத் தளவாடங்கள் கொள்முதல் நெறிமுறைகள் 2020 வகுக்கப்பட்டுள்ளன என்றும், சிறப்புத் திட்டங்களின் வாயிலாக பாதுகாப்புத் துறைக்கு தேவையான தளவாடங்களை பரிசோதனை செய்யவும், கொள்முதல் செய்யும் புதிய தளவாடங்கள் ஏற்படுத்தப்பட்டுள்ளன என்றும், உத்தர் பிரதேச பாதுகாப்புத் தளவாடங்கள் தொழிற்சாலை வளாகங்கள் என்று இரு பெரும் வளாகங்களை ஒன்றிய அரசு ஏற்படுத்த பாதுகாப்புத்துறைக்கு தேவையான உற்பத்தியை பெருக்க ஒன்றிய அரசு நடவடிக்கை எடுத்து வருகிறது என்றும்



இணையமைச்சர் மக்களவையில் தெரிவித்தார்.

மேலும், பாதுகாப்புத் தளவாடங்களை மேம்படுத்தவும், விமானப்படை தயாரிப்புகளை மேம்படுத்தவும், தேவையான சோதனை சாலைகள் ஏற்படுத்தப்பட்டுள்ளது என்றும், சிறு குறு தொழிற்சாலைகளின் உதவியுடன் புத்தாக்க நிறுவனங்களை பாதுகாப்புத் துறைக்கு தேவையான தளவாடங்கள் உற்பத்தியில் ஈடுபடுத்த

வும் அரசு முயற்சிகள் எடுத்து வருவதாகவும், இந்திய தொழில்நுட்ப நிறுவனம், இந்திய அறிவியல் நிறுவனம் ஆகியவற்றுடன் இணைந்து பாதுகாப்புத் துறைக்கு தேவையான ஆராய்ச்சிகளை மேம்படுத்தவும், தேவையான திட்டங்களை அரசு ஏற்படுத்தி யுள்ளது என்றும்,

தொழில்நுட்ப மேம்பாட்டு நிதியத்தின் உதவியுடன், தயாரிப்பு நிறுவனங்களுக்கு தேவையான நிதிச் சலுகையை அரசு வழங்கி வருவதாகவும், 15-க்கும் மேற்பட்ட கல்வி நிறுவனங்களுடன் இணைந்து செயல்பட்டு இளைஞர்களுக்கு ஆராய்ச்சியில் ஈடுபட பாதுகாப்புத் துறை மேற்கொண்டு வருவதாக ஒன்றிய அரசின் ரட்சகன் அவர்கள் எழுப்பிய கேள்விக்கு விரிவான பதில் அளித்துள்ளார்.

35 ஆண்டுகளுக்கு மேல் முடியாத பட்டா மாற்றம்!

மூன்றே நாளில் முடித்து வைத்தது மக்களுடன் முதல்வர் திட்டம்!

அளவிலா ஆனந்தத்தில் விவசாயி சந்திரசேகரன்!


தஞ்சை, பிப்.4 தஞ்சை மாவட்டம், கும்பகோணம் வட்டம், வலையப்பேட்டை வருவாய் கிராமம், மாங்குடியில் வசிப்பவர் முத்தையன் மகன் சந்திரசேகரன். இவர் ஒரு பரம்பரை விவசாயக் குடும்பத்தைச் சேர்ந்தவர். மாங்குடி கிராமத்தைச் சேர்ந்த மாரிமுத்து அவர்களிடம் 1988-ஆம் ஆண்டில் புல எண்.32 உட்பி ரிவு 9சி; இதில் 7 ஏர்ஸ், அதாவது, 21 செண்டர் நிலத்தைக் கிரயம் வாங்கினார்.

இந்த நிலத்திற்கு பட்டா மாற்றம் செய்திட சந்திரசேகரன் பல ஆண்டுகளாக முயன்றும் பட்டா மாற்றம் நடைபெறவில்லை.



பேட்டை வருவாய் கிராமம், மாங்குடியில் நடைபெற்றது. அம்முகாமில் கலந்துகொண்ட விவசாயி சந்திரசேகரன் இந்த நிலத்திற்குப் பட்டா மாற்றம் கோரி மனு கொடுத்தார். (மனு எண்.84, நாள் 18-4-2018)

நீண்டகாலமாக பட்டா மாற்றம் கிடைக்கப்பெறாத நிலையில் தற்போது விவசாயி சந்திரசேகரன் அண்



மையில் முதலமைச்சர் மு.க.ஸ்டாலின் அவர்கள் மக்கள் குறை தீர்க்கும் திட்டம்



டமாக, "மக்களுடன் முதல்வர்" எனும் திட்டத்தை

நடைமுறைப்படுத்தி, ஒவ்வொரு கிராமத்திலும், அந்தந்த வட்டார தாசில்தார் தலைமையில் முகாம் நடத்தி மக்கள் குறைகளைக் கேட்டுத் தீர்வு காணுமாறு அதிகாரிகளுக்கு அறிவுரைகள் வழங்கினார். அத்திட்டத்தின்படி இலட்சக்கணக்கான மக்களின் கோரிக்கைகளை நிறைவேற்றி இந்த அரசைப் பாராட்டி வருகின்றனர்.

மக்களுடன் முதல்வர் திட்டத்தின்படி, கும்பகோணம் தாசில்தாரர் அலுவலகத்திலிருந்து வலையப்பேட்டை வருவாய் கிராமத்தைச் சேர்ந்த மாங்குடி கிராமத்திலுள்ள சமூகக் கூடத்தில் மக்களுடன் முதல்வர் திட்ட முகாம் 20-12-2023 அன்று நடைபெற்றது.

இந்த முகாமிற்கும் உரிய ஆவணங்களுடன் சென்று சந்திரசேகரன் பட்டா மாற்றம் கோரி விண்ணப்பம் செய்தார். அந்த விண்ணப்பத்தின் மீது நடவடிக்கை எடுக்கப்பட்டு 2-1-2024 அன்று சந்திரசேகரனுக்கு பட்டா மாற்றம் செய்யப்பட்டு கும்பகோணம் வட்டாட்சியர் அலுவலகத்தின் இணைய சேவை மூலம் வெளியிடப்பட்டது.

பட்டா மாற்றம் தனக்குக் கிடைத்த செய்தியை இணையத்தின் மூலம் அறிந்து அளவிலா ஆனந்தம் அடைந்தார் விவசாயி சந்திரசேகரன்.

அந்த ஆனந்தத்துடன் இந்த மாற்றத்திற்குக் காரணமான மக்களுடன் முதல்வர் திட்டத்தையும் - முதலமைச்சர் அவர்களையும் நினைந்து நினைந்து வாழ்க வாழ்க என வாழ்த்திக் கொண்டிருக்கிறார் விவசாயி சந்திரசேகரன்.



பேரறிஞர் பெருந்தகை - 'திராவிட முன்னேற்றக் கழகம்' எனும் நமது மாபெரும் ஐனநாயகப் பேரியக்கத்தைத் தோற்றுவித்த பெருமகன் - அண்ணா அவர்களின் 55வது நினைவு நாள் நேற்று! இந்நாளில், கழகத்தின் சார்பில், மாபெரும் அமைதிப் பேரணி, அறிஞர் அண்ணா நினைவிடம் நோக்கி நடைபெற்றது. கழகப் பொதுச்செயலாளர் - அமைச்சர் துரைமுருகன் அவர்கள் தலைமையிலும் - பொருளாளர் டி.ஆர்.பாஜா எம்.பி. அவர்கள் முன்னிலையிலும் நடைபெற்ற இம்மாபெரும் அமைதிப் பேரணியில், கழக முதன்மைச் செயலாளர், துணைப் பொதுச் செயலாளர்கள், அமைச்சர் உதயநிதி ஸ்டாலின் உள்ளிட்ட அமைச்சர்கள், கழக நிர்வாகிகள், முன்னணியினர், அடவேறுகள் ஆயிரக்கணக்கில் பங்கேற்றனர். அண்ணா நினைவிடத்தில் பேரணி நிறைவுற்றது. அங்கு அரசின் சார்பில் அலங்கரித்து வைக்கப்பட்டிருந்த அண்ணா அவர்களின் திருவுருவப் படத்திற்கு கழகப் பொதுச் செயலாளர், பொருளாளர் உள்ளிட்ட கழக முன்னணியினர் மலர் தூவி வணங்கினார்கள்.

நாடாளுமன்றத் தேர்தல் 2024

'நாடாளுமன்றத் தேர்தல் அறிக்கை தயாரிக்கும் குழு' மேற்கொள்ளும் விரிவான சுற்றுப்பயணம்

தலைமைக் கழக அறிவிப்பு

தமிழ்நாடு முதலமைச்சர் கழகத் தலைவர் அவர்கள் வழங்கிய அறிவுரையின்படி, 2024 - நாடாளுமன்றத் தேர்தலுக்கான திருக்கோணம் அறிக்கை தயாரிக்கும் குழு பிப்ரவரி 5-ஆம் தேதி தொடங்கி தமிழ்நாட்டின் முக்கிய நகரங்களுக்கு திருமிகு. கனிமொழி கருணாநிதி, எம்.பி., அவர்கள் தலைமையில் பயணம் செய்து பல்வேறு தரப்பினர், பொதுமக்கள், கழக நிர்வாகிகளைச் சந்தித்து தேர்தல் அறிக்கைக்கான பரிந்துரைகளைக் கேட்கவிருக்கிறது.

கீழே குறிப்பிட்டுள்ளவாறு மாவட்டக் கழகச் செயலாளர்கள் தேர்தல் அறிக்கைக் குழுவினருடன் தொடர்பு கொண்டு தங்கள் மாவட்டத்திற்குரிய வணிகர் சங்கங்கள், விவசாயிகளின் பிரதிநிதிகள், மீனவ சங்கங்கள், தொழில் முனைவோர், தொழிற்சங்கங்கள், மாணவர் சங்கங்கள், அரசு ஊழியர்களின் பிரதிநிதிகள் உள்ளிட்ட அனைத்துத் தரப்பினரையும் அழைத்து வந்து திருக்கோணம் அறிக்கைத் தயாரிப்புக் குழுவினரைச் சந்திப்பதற்கான ஏற்பாடுகளை ஒருங்கிணைக்க வேண்டுமென கேட்டுக் கொள்ளப்படுகிறார்கள்.

நாடாளுமன்றத் தேர்தல் அறிக்கை தயாரிக்கும் குழு கீழ்க்கண்ட அட்டவணைப்படி பயணம் மேற்கொண்டு கழக நிர்வாகிகள், தொழிற்சாலைகளினர், கல்வியாளர்கள், பல்வேறு வல்லுநர்கள், மருத்துவர்கள், தொண்டு நிறுவனங்கள், அரசு மற்றும் தனியார் ஊழியர்கள் உள்ளிட்ட அனைத்துத் தரப்பினரையும் நேரடியாக சந்திப்பார்கள்.

தேர்தல் அறிக்கை தயாரிப்புக்குழு விரிவான சுற்றுப் பயண விவரம்

தேதி	இடம்	கழக மாவட்டம்
2024 பிப்ரவரி-5	தூத்துக்குடி	தூத்துக்குடி வடக்கு, தூத்துக்குடி தெற்கு, விருதுநகர் வடக்கு, விருதுநகர் தெற்கு, இராமநாதபுரம்
“ பிப்ரவரி-6	கன்னியாகுமரி	கன்னியாகுமரி கிழக்கு, கன்னியாகுமரி மேற்கு, தென்காசி வடக்கு, தென்காசி தெற்கு, திருநெல்வேலி கிழக்கு, திருநெல்வேலி மாநகர்
“ பிப்ரவரி-7	மதுரை	மதுரை வடக்கு, மதுரை தெற்கு, மதுரை மாநகர், சிவகங்கை, தேனி வடக்கு, தேனி தெற்கு, திண்டுக்கல் கிழக்கு, திண்டுக்கல் மேற்கு
“ பிப்ரவரி-8	தஞ்சாவூர்	தஞ்சை வடக்கு, தஞ்சை மத்திய, தஞ்சை தெற்கு, திருவாரூர், நாகை, மயிலாடுதுறை, திருச்சி வடக்கு, திருச்சி தெற்கு, திருச்சி மத்திய, புதுக்கோட்டை வடக்கு, புதுக்கோட்டை தெற்கு
“ பிப்ரவரி-9	சேலம்	சேலம் கிழக்கு, சேலம் மேற்கு, சேலம் மத்திய, நாமக்கல் கிழக்கு, நாமக்கல் மேற்கு, கள்ளக்குறிச்சி வடக்கு, கள்ளக்குறிச்சி தெற்கு
“ பிப்ரவரி-10	கோயம்புத்தூர்	கோவை வடக்கு, கோவை தெற்கு, கோவை மாநகர், நீலகிரி
“ பிப்ரவரி-11	திருப்பூர்	ஈரோடு வடக்கு, ஈரோடு தெற்கு, திருப்பூர் வடக்கு, திருப்பூர் தெற்கு, கரூர்
“ பிப்ரவரி-16	ஓசூர்	கிருஷ்ணகிரி கிழக்கு, கிருஷ்ணகிரி மேற்கு, தருமபுரி கிழக்கு, தருமபுரி மேற்கு
“ பிப்ரவரி-17	வேலூர்	வேலூர், இராணிப்பேட்டை, திருப்பத்தூர்
“ பிப்ரவரி-18	ஆரணி	திருவண்ணாமலை வடக்கு, திருவண்ணாமலை தெற்கு
“ பிப்ரவரி-20	விழுப்புரம்	விழுப்புரம் வடக்கு, விழுப்புரம் தெற்கு, கடலூர் கிழக்கு, கடலூர் மேற்கு, அரியலூர், பெரம்பலூர்
“ பிப்ரவரி-21, 22, 23	சென்னை	சென்னை வடக்கு, சென்னை வடகிழக்கு, சென்னை கிழக்கு, சென்னை மேற்கு, சென்னை தென்மேற்கு, சென்னை தெற்கு, காஞ்சிபுரம் வடக்கு, காஞ்சிபுரம் தெற்கு, திருவள்ளூர் கிழக்கு, திருவள்ளூர் மேற்கு, திருவள்ளூர் மத்திய

குறிப்பு: மேற்குறிப்பிட்டுள்ள இடங்களில் கழக தேர்தல் அறிக்கை தயாரிப்புக்குழு வரும் சில நாட்களுக்கு முன்பாகவே, இக்குழு வருவதை உள்ளூர் பத்திரிகைகளில் விளம்பரப்படுத்துவதோடு, கோரிக்கை மனு பெறுவதற்கான இடவசதி உள்ளிட்ட அனைத்து வசதிகளை ஏற்படுத்த வேண்டுமென அந்தந்த மாவட்டக் கழகச் செயலாளர்கள் கேட்டுக் கொள்ளப்படுகிறார்கள்.

"அண்ணா அறிவாலயம்"

சென்னை - 18

நாள் - 03.02.2024

தலைமைக் கழகம்

தி.மு.க.